

IV Stomatoloji Xeyriyyə Konfransının iştirakçıları üçün Qaydalar və Şərtlər

(təşkilatçı: Live Mentors MMC)

1. Giriş

Bu Qaydalar və Şərtlər ("Qaydalar") Live Mentors MMC ("Təşkilatçı", "biz") tərəfindən Bakıda təşkil edilən IV Stomatoloji Xeyriyyə Konfransı ("Tədbir") iştirakçılarını ("İştirakçı", "siz") əhatə edir. Bilet alaraq və Tədbirdə iştirak etməklə, siz bu Qaydalar və Təşkilatçı tərəfindən müəyyən edilən əlavə qaydalara və tələblərə riayət etməyi qəbul etmiş olursunuz.

2. Biletin alınması və giriş

- İştirakçılar biletləri yalnız Tədbirin rəsmi internet sahifəsindən (www.livementors2025.org) əldə edə bilirlər.
- Biletlər qanunla tələb olunmadığı hallarda geri qaytarılmır və başqasına ötürülə bilməz.
- Təşkilatçı, bu Qaydaların pozulması, xoşagəlməz davranış və ya təhlükəsizliklə bağlı narahatlıqlar daxil olmaqla hər hansı əsasla İştirakçının Tədbirə girişini rədd etmək və ya Tədbirdən uzaqlaşdırmaq hüququnu özündə saxlayır.
- IV Stomatoloji Xeyriyyə Konfransı biletlərinin satışından əldə olunan bütün gəlir Live Mentors MMC-yə yönləndiriləcəkdir. Bilet alaraq siz razılırsınız və qəbul edirsiniz ki, toplanan vəsaitlər Live Mentors MMC-yə yönləndiriləcək və şirkətin mənfəəti xeyriyyə məqsədlərinə ianə ediləcəkdir.

3. Davranış və riayət

- Tədbir müddətində İştirakçılar hər zaman hörmətli və peşəkar davranış nümayiş etdirməlidirlər.
- İştirakçılara, spikerlərə, işçi heyətinə və digərlərinə qarşı hər cür təhqir, ayrı-seçkilik və ya uyğunsuz davranış qəbul olunmayacaq və dərhal Tədbirdən uzaqlaşdırılmanıza səbəb ola bilər. Bu halda bilet dəyəri geri qaytarılmayacaq.
- İştirakçılar Tədbir işçi heyəti və təhlükəsizlik əməkdaşlarının bütün göstərişlərinə və təlimatlarına əməl etməlidirlər.

4. Qanunlara riayət

- **Qanuni öhdəliklər:** İştirakçılar Tədbir zamanı qüvvədə olan bütün qanun və qaydalara riayət etməlidirlər.
- **Alkoqol və Narkotik Siyasəti:** Tədbirdə alkoqol və narkotik maddələrin istifadəsi qəti qadağandır. Yaşından asılı olmayaraq alkoqollu içkilərin və ya qanunsuz maddələrin saxlanması, istifadəsi və yayılması hər hansı şəraitdə icazə verilmir.

5. Foto, çəkiliş və sosial media

- Tədbirdə iştirak etməklə, siz Təşkilatçıya sizin iştirakınızı əks etdirən foto, video və sosial media paylaşımalarını reklam məqsədləri üçün istifadə etmək hüququ verirsiniz.

6. Şəxsi əşyalar və məsuliyyət

- Tədbir zamanı şəxsi əşyalarınıza görə məsuliyyət yalnız sizə aiddir. Təşkilatçı şəxsi əmlakın itirilməsi, oğurlanması və ya zədələnməsinə görə cavabdehlik daşımır.
- Təşkilatçı Tədbir müddətində baş verə biləcək hər hansı xəsarət, hadisə və ya zərərə görə məsuliyyət daşımır. Yalnız Təşkilatçının ağır səhlənkarlığı və ya qəsdən törətdiyi hallar istisnadır.

7. Məxfilik və məlumatların qorunması

- İştirakçılar şəxsi məlumatlarının Təşkilatçı tərəfindən müəyyən edilmiş Məxfilik Siyasətinə uyğun olaraq toplanmasına və istifadəsinə razılıq verirlər.
- Şəxsi məlumatlar Tədbirlə bağlı kommunikasiya, marketinq məqsədləri və ya Tədbirin sponsorları və tərəfdaşları ilə paylaşmaq üçün istifadə edilə bilər.

8. Dəyişikliklər və ləğv

- Təşkilatçı Tədbirin proqramında, spikerlərdə və ya fəaliyyətlərdə əvvəlcədən xəbərdarlıq etmədən dəyişiklik etmək hüququnu özündə saxlayır.
- Tədbirin gözlənilməz hallara görə ləğvi, təxiri və ya dəyişdirilməsi halında, Təşkilatçı iştirakçıları vaxtında məlumatlandıracaq və biletin qaytarılması və ya alternativ tədbirlər üçün seçimlər təqdim edəcəkdir.

9. Qəbul

- Tədbirdə iştirak etməklə siz bu Qaydaları və Təşkilatçının müəyyən etdiyi əlavə qaydaları qəbul etmiş olursunuz. Təşkilatçı bu Qaydaları yeniləmək hüququnu özündə saxlayır. Əhəmiyyətli dəyişikliklər barədə iştirakçılara məlumat veriləcəkdir.

Əlaqə məlumatları

Bu Qaydalarla bağlı sual və ya müraciətləriniz üçün bizimlə əlaqə saxlayın:

Elektron poçt: info@livementors.org

Mobil: +994 50 440 32 55

IV Stomatoloji Xeyriyyə Konfransında iştirak marağınıza görə təşəkkür edirik. Tədbirimizdə sizi qarşılamağı səbirsizliklə gözləyirik.